

ghandu jiġi interpretat fis-sens li:

ma jipprekludix legiżlazzjoni ta' Stat Membru li ttiprovdi li, meta jingħata dritt ta' residenza lil ċittadin ta' pajjiż terz li jkun qiegħed jirrisjedi b'mod irregolari fit-territorju tiegħu fl-istennija tal-eżitu tal-ipproċessar ta' applikazzjoni għal awtorizzazzjoni ta' residenza għal waħda mir-raġunijiet li jaqgħu taħt din id-dispożizzjoni, minhabba n-natura ammissibbli ta' din l-applikazzjoni, l-ghoti ta' dan id-dritt jimplika l-irtirar impliċitu ta' deċiżjoni ta' ritorn adottata precedentement fil-konfront ta' dan iċ-ċittadin wara ċ-ċaħda tal-applikazzjoni tiegħu għal protezzjoni internazzjonali.

(<sup>1</sup>) ĠU C 158, 11.4.2022

**Sentenza tal-Qorti tal-Ġustizzja (Awla Manja) tat-28 ta' Ottubru 2022 (talba għal deċiżjoni preliminari tal-Oberlandesgericht München – il-Ġermanja) – proċeduri kriminali kontra HF**

(Kawża C-435/22 PPU) (<sup>1</sup>)

*(Rinviju għal deċiżjoni preliminari – Proċedura b'urgenza għal deċiżjoni preliminari – Kooperazzjoni għal għidizzjarja f'materji kriminali – Karta tad-Drittijiet Fundamentali tal-Unjoni Ewropea – Artikolu 50 – Konvenzjoni li timplimenta l-Ftehim ta' Schengen – Artikolu 54 – Principju ta' ne bis in idem – Ftehim dwar l-estradizzjoni bejn l-Unjoni Ewropea u l-Istati Uniti tal-Amerika – Estradizzjoni ta' ċittadin ta' Stat terz lejn l-Istati Uniti bis-saħħa ta' trattat bilaterali konkluż minn Stat Membru – Ċittadin li ġie ikkundannat definittivament għall-istess fatti u li skonta l-piena kollha tiegħu fi Stat Membru ieħor)*

(2022/C 472/29)

Lingwa tal-kawża: il-Ġermaniż

**Qorti tar-rinviju**

Oberlandesgericht München

**Parti fil-proċedura kriminali prinċipali**

HF

*fil-preżenza ta'*: Generalstaatsanwaltschaft München

**Dispożittiv**

L-Artikolu 54 tal-Konvenzjoni li timplimenta l-Ftehim ta' Schengen tal-14 ta' Ġunju 1985 bejn il Gvernijiet ta' l-Istati ta' l-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franciża dwar it-tneħħija bil-mod ta' kontrolli fil-fruntieri komuni tagħhom, iffirmata f'Schengen fid-19 ta' Ġunju 1990 u li dahlet fis-seħħ fis-26 ta' Marzu 1995, kif emendata bir-Regolament (UE) Nru 610/2013 tal-Parlament Ewropew u tal-Kunsill tas-26 ta' Ġunju 2013, moqri fid-dawl tal-Artikolu 50 tal-Karta tad-Drittijiet Fundamentali tal-Unjoni Ewropea,

ghandu jiġi interpretat fis-sens li:

jipprekludi l-estradizzjoni, mill-awtoritajiet ta' Stat Membru, ta' ċittadin ta' Stat terz lejn Stat terz ieħor meta, minn naħa, dan iċ-ċittadin ikun ġie ikkundannat definittivament fi Stat Membru ieħor għall-istess fatti bħal dawk imsemmija fit-talba għal estradizzjoni u jkun skonta l-piena mogħtija fih u, min-naħa l-oħra, it-talba għal estradizzjoni tkun ibbażata fuq trattat bilaterali ta' estradizzjoni li jillimita l-portata tal-prinċipju ta' *ne bis in idem* għas-sentenzi mogħtija fl-Istat Membru rikjest.

(<sup>1</sup>) ĠU C 326, 29.8.2022.